

2015 මාර්තු 31 දිනෙන් අවසන් වසරේ මූලික පොත් වලින් උපුටාගත් තොරතුරු පහත දැක්වේ.

ලැබීම් ජ'නලයේ විශ්ලේෂණය	රු. 000
අත්පිට විකුණුම්	800
ණයගැති ලැබීම්	5400
කුලී ලැබීම්	700
රංග 2014.10.01 යෙදූ අමතර ප්‍රාග්ධනය	1000
මෝටර් රථ විකිණීමෙන්	400
මුළු ලැබීම්	8300

ගෙවීම් ජ'නලයේ විශ්ලේෂණය	
අත්පිට ගැණුම්	400
ණයහිමියන්ට ගෙවීම්	3,100
බෙදාහැරීම් වියදම්	800
පරිපාලන වියදම්	1,200
මූල්‍ය වියදම් (ණය පොලී)	60
වෙනත් වියදම්	40
2014.07.01 ලී බඩු උපකරණ මිලට ගැනීම්	400
ගැනීම් රංග	800
අසේල	600
මුළු ගෙවීම්	7,400
ලැබීම් ජ'නලයේ වට්ටම් තීරුවේ එකතුව	100
ගෙවීම් ජ'නලයේ වට්ටම් තීරුවේ එකතුව	200

ගැනුම් ජ'නලයේ එකතුව	3,000
විකුණුම් ජ'නලයේ එකතුව	6,000
ආපසු එවුම් ජ'නලයේ එකතුව	200
ආපසු යැවුම් ජ'නලයේ එකතුව	100

අතිරේක තොරතුරු

- (1) 2015 03 31 දිනට භෞතික තොගය රු. 400,000 කි.
- (2) ඉඩම් වල පිරිවැය රු. 2,000,000 කි. ගොඩනැගිලි 5% ක් ද, අනෙකුත් දේපළ පිරියත හා උපකරණ 10% ක් ද පිරිවැය මත ක්‍ෂය කෙරේ.
- (3) 20130401 දින රු. 500,000 කට මිලදී ගෙන තිබූ වාහනයක් 20141231 දින විකුණන ලදී.
- (4) රු. 40,000 ක් බොල්ණය ලෙස කපා හැර ණය ගැතියන්ගෙන් 10% ක් අඩමාන ණය වෙන්කිරීමක් පවත්වාගෙන යා යුතුය.
- (5) රු. 100,000 භාණ්ඩ ණයට ලබාගෙන ඇතත් 2015 මාර්තු 31 දින වන විටත් මේවා ව්‍යාපාරයට ලැබී නැත.
- (6) කුලී රු. 300,000 ක් ලැබිය යුතුව ඇත. තවද රු. 300,000 ක රක්ෂණ ගාස්තු ඉදිරි වර්ෂය වෙනුවෙන් ගෙවා ඇත.
- (7) මාර්තු මාසයේ බැංකු විස්තරයේ සඳහන් බැංකු ගාස්තු රු. 10,000 ක් සහ වෙක්පොත් ගාස්තු රු. 10,000 ක් සම්බන්ධයෙන් සටහන් තබා නැත.
- (8) අර්ථසාධක වියදම් රු. 60,000 ක් උපවිත වේ.

අවශ්‍ය වන්නේ,

- (1) 2015 03 31 දිනෙන් අවසන් වසර සඳහා මෙම ව්‍යාපාරයේ ආදායම් ප්‍රකාශය.
- (2) හවුල් කරුවන්ගේ ජංගම ගිණුම
- (3) 20150331 දිනට මූල්‍ය තත්ත්ව ප්‍රකාශය (ල. 20)

02. (අ) පහත සඳහන් ගනුදෙනු සහ සිද්ධීන් 2015 මාර්තු 31 දිනෙන් අවසන් වූ වර්ෂය සඳහා සමාගමකට අදාළ වේ.

දිනය	ගනුදෙනු සහ සිද්ධීන්
2014/04/01	මෙදිනට පිරිවැය රු. 360,000ක් හා සමුච්චිත ක්ෂය රු. 160,000 ක් වූ ගොඩනැගිල්ලකට රු. 120,000 ක් වැය කරමින් ව්‍යුහාත්මක වෙනස්කම් සිදුකරන ලදී. මෙමගින් එහි ආරම්භ ක අපේක්ෂිත ජීවකාලය වූ වර්ෂ 30 වර්ෂ 36 දක්වා දීර්ඝ වී ඇත. කෙසේ නමුත් ගොඩනැගිල්ලේ සුන්බුන් අගය වූ රු. 60,000 ව්‍යුහාත්මක වෙනසින් පසුවද නොවෙනස් ව පවතී.
2014/07/01	රු. 900,000 ක් පිරිවැය වූ සමාගමේ ඉඩම් කට්ටයක් අධි තාක්ෂණ යන්ත්‍රයකට හුවමාරු කරන ලදී. එදිනට මෙම යන්ත්‍රයේ සහ ඉඩමෙහි සාධාරණ අගය රු. 1,000,000 බැගින් විය. යන්ත්‍ර සූත්‍ර පිරිවැය මත වර්ෂයකට 20% ක් ක්ෂය කරනු ලැබේ.
2014/10/01	2014/03/31 දිනට පිරිවැය රු. 1,000,000 ක් වූ සහ සමුච්චිත ක්ෂය රු. 300,000 ක් වූ උපකරණයක් රු. 60,000 කට ප්‍රත්‍යාගණනය කරන ලදී. උපකරණ වාර්ෂිකව 25% බැගින් සරල මාර්ග ක්‍රමයට ක්ෂය කරනු ලැබේ.
2015/01/01	රු. 300,000 කට මිලදී ගෙන තිබූ යන්ත්‍රයක් රු. 25,000 කට විකුණන ලදී. 2014/03/31 දිනට මෙම යන්ත්‍රයේ සමුච්චිත ක්ෂය රු. 300,000 ක් විය.

අවශ්‍ය වන්නේ

- 01. ඉහත ගනුදෙනුවලට අදාළව 2015/03/31 දිනෙන් අවසන් වර්ෂය සඳහා මුළු ක්ෂය ප්‍රමාණය
- 02. ඉහත ගනුදෙනු නිසා වර්ෂයේ ලාභය වැඩි හෝ අඩු වූ ප්‍රමාණය
- 03. 2014/10/01 සහ 2015/01/01 දින සිදු වූ ගනුදෙනු නිසා 2015 මාර්තු 31 දිනට යන්ත්‍ර හා උපකරණවල ධාරණ වටිනාකම වැඩි වූ හෝ අඩු වූ ප්‍රමාණය
- 04. ඉහත ගනුදෙනු නිසා වර්ෂය තුළදී මුදල් ශේෂය වැඩි වූ හෝ අඩු වූ ප්‍රමාණය (ල. 10)

(ආ) මාලිග ව්‍යාපාරයේ ගිණුම් තැබීමේදී පහත සඳහන් වැරදි සිදු වී ඇත.

- (1) රු. 15,000 ක් සවිත්ගෙන් ණයට ගැණුම් ඉන්වොයිසියක් ගැණුම් ජ'නලයේ සටහන් කර ඇත්තේ රු. 1,500 ක් ලෙස වන අතර ගැණුම් ජ'නලයේ එකතුව 1,000 ක් වැඩියෙන් ගණන් ගෙන ඇත.
- (2) සේවක අර්ථ සාධක අරමුදල් සේව්‍ය දායකය 12% හා සේවක දායකය 8% යන දෙකම වෙනුවෙන් රු. 24,000 ක් අර්ථ සාධක අරමුදල් වියදම් ගිණුමට හර කර ඇත.
- (3) රු. 3,000 බොල්ණය කපාහැරීමක් අදාළ ණයගැති ගිණුමට හර කර ඇත.
- (4) රු. 8,000 ක ණයහිමියෙකු වූ අමල්ට වට්ටම් කාලය තුළ මුදල් ගෙවා 10% ක් වූ වට්ටම අඩුකර නොගෙන මුළු මුදලම ගෙවා ඇත.
- (5) රු. 100,000 ක භාණ්ඩ ඇණවුම් කර රු. 10,000 ක අත්තිකාරමක් ගෙවා ඇත. ගෙවූ අත්තිකාරම ගැණුම් ගිණුමට හර කර ඇති අතර අදාළ ඇණවුම සඳහා භාණ්ඩ සැපයිය නොහැකි බව සැපයුම්කරු විසින් දන්වා ඇත.
- (6) කල්ගත වූ ණය ගැතියන් වෙනුවෙන් අයකළ යුතු රු. 2,000 ක පොළිය අදාළ ණයගැති ගිණුමට බැර කර පොළී ගිණුම හර කර ඇත.

අවශ්‍ය වන්නේ

- (1) වැරදි නිවැරදි කිරීම සඳහා ජ'නල් සටහන්.
- (2) වැරදි නිවැරදි කිරීමෙන් ලාභයට හෝ අලාභයට වන බලපෑම පෙන්වුම් කරන ලේඛනයක් (ල. 10)
(මුළු ලකුණු 20)

03. සුමනසිරි සමාගමේ පොත් තබන්නා මහජන බැංකුවේ ගිණුම් අංක 1033571 ට අදාළව 2015.03.31 දින පිළියෙල කළ බැංකු සැසඳුම් ප්‍රකාශය පහත දැක්වේ.

		රු.000		
බැංකු ප්‍රකාශයට අනුව ශේෂය		127,965		
එකතු : තැන්පත් කළ නමුත් උපලබ්ධි වී නැති වෙක්පත්				
15.03.04	කමල් සමාගම	10,000		
15.03.09	නිමල් සමාගම	4,978		
15.03.20	පියල් සමාගම	6,462		
15.03.30	අනිල් සමාගම	3,150	24,590	
				152,555
අඩුකළා: ගෙවීම් සඳහා බැංකුවට ඉදිරිපත් කර නැති වෙක්පත්				
15.02.29	වෙක් අංක	000420	480	
15.03.20	වෙක් අංක	000445	765	
15.03.24	වෙක් අංක	000448	1,600	
15.03.31	වෙක් අංක	000450	1,115	(3,960)
බැංකු ගිණුමට අනුව බැංකු ශේෂය				148,595

2015 අප්‍රේල් මාසය අවසාන වන විට ව්‍යාපාර මුදල් පොතේ බැංකු ගිණුමත්, බැංකුව මගින් එවන ලද බැංකු ප්‍රකාශයත් පහත පරිදි විය.

දිනය	විස්තරය	මුදල රු	දිනය	විස්තරය	මුදල රු
15.04.01	ශේෂය ඉ/ගෙ	148,595		නිකුත් කළ වෙක්පත්	
15.04.09	මුදල් තැන්පත්	12,580	15.04.05	00451	14,210
15.04.12	වෙක්පත් තැන්පත්	3,970	15.04.14	00452	3,120
15.04.15	වෙක්පත් තැන්පත්	1,510	15.04.16	00453	1,680
15.04.18	මුදල් තැන්පත්	6,190	15.04.20	00454	952
15.04.23	වෙක්පත් තැන්පත්	10,260	15.04.26	00455	1,960
15.04.28	වෙක්පත් තැන්පත්	11,500	15.04.29	00456	7,120
			15.04.30	ශේෂය ප/ගෙ	175,563
		204,605			204,605
15.05.01	ශේෂය ඉ/ගෙ	175,563			

2015 අප්‍රේල් මාසය සඳහා බැංකුව එවා ඇති මාසික ප්‍රකාශය පහත දැක්වේ.

දිනය	විස්තරය	හර	බැර	ශේෂය
15.04.01	ශේෂය ඉ/ගෙ			127,965
15.04.03	තැන්පත් වෙක්		6,462	134,427
	වෙක් 000445	765		133,662
15.04.07	වෙක් 000450	1,115		132,547
	වෙක් 000451	14,210		118,337
15.04.09	තැන්පත් වෙක්		3,150	121,487
	තැන්පත් මුදල්		12,580	134,067
15.04.13	තැන්පත් වෙක්		3,970	138,037
15.04.18	තැන්පත් මුදල්		6,190	144,227
	වෙක් 000452	3,120		141,107
	වෙක් 000453	1,680		139,427
15.04.25	තැන්පත් වෙක්		10,260	149,687
15.04.29	වෙක් 000454	752		148,935
15.04.30	ස්ථාවර තැන්පත් පොළිය		1,575	150,510
	ස්ථාවර නියෝග රක්ෂණ වාරිකය	1,200		149,310
	බැංකු ගාස්තු	430		148,880

සටහන 1. බැංකු ගිණුමේ හර පැත්ත එකතු කිරීමේ වරදක් තිබෙන බව පසුව හෙළිවිය.

2. 15.04.20 නිකුත් කර ඇති වෙක්පත් අංක 000454 නිවැරදි අගය රු. 752 කි.

2015 අප්‍රේල් 30 දිනට සංශෝධිත බැංකු ගිණුම පිළියෙල කොට, බැංකු සැසඳුම් ප්‍රකාශය පිළියෙල කරන්න.

(ල. 15)

04. අමරගේ ව්‍යාපාරයේ 2014.04.01 දින සකස් කර ඇති මූල්‍යතත්ව ප්‍රකාශය පහත දැක්වේ.

අමර ව්‍යාපාරය
2014 - 04 - 01 දිනට
ශේෂ පත්‍රය

ප්‍රාග්ධනය	150,000	ඉඩම්		100,000
+ ලාභය	20,000	ගොඩනැගිලි	150,000	
ගැනිලි	(10,000)	සමූහය	(30,000)	120,000
	160,000			
<u>දිගුකාලීන වගකීම්</u>		<u>ජංගම වත්කම්</u>		
බැංකු ණය	100,000	භාණ්ඩ තොග	40,000	
		ණයගැනී	20,000	
		මුදල්	20,000	80,000
<u>ජංගම වගකීම්</u>				
ණයහිමියෝ	40,000			
	300,000			300,000

2014 අප්‍රේල් මාසය තුළදී පහත ගනුදෙනු සිදුවී ඇත.

- (1) රු. 50,000 ක භාණ්ඩ රු. 10,000ක් මුදල් ගෙවා ලබාගෙන ඇත.
- (2) රු. 40,000 ක භාණ්ඩ රු. 20,000 ක ලාභයක් තබාගෙන මුදලට විකුණා ඇත.
- (3) රු. 20,000 ක භාණ්ඩ රු. 10,000 ක ලාභයක් තබාගෙන විකුණා ඇත. මෙම විකුණුම් සඳහා මුදලින් රු. 10,000 ක් ලබාගෙන ඇත. ඉතිරිය පසුව ලබාදීමට පොරොන්දු වී ඇත.
- (4) ණයහිමියන්ට රු. 27,000 ක් මුදලින් ගෙවා ඇත. එහිදී 10% ක වට්ටමක් ලැබී ඇත.
- (5) ණයගැතියන්ගෙන් රු. 28,500 ක් ලැබී ඇත. මෙහිදී ඔවුන්ට 5% ක වට්ටමක් ලබා දී ඇත.
- (6) ව්‍යාපාරය රු. 2,000 ක් සේවක වැටුප් ලෙස ගෙවා ඇත.
- (7) ව්‍යාපාරයේ ඉඩම රු. 105,000 කට ප්‍රත්‍යාගණනය කර ඇත.
- (8) රු. 2,000 ක මාසයේ විදුලි බල ව්‍යාපාරයට ලැබී ඇත.
- (9) රු. 15,000 ක භාණ්ඩ රු. 20,000 කට විකුණා ඇත. මිලදී ගත් තැනැත්තා රු. 20,000 පියවීම සඳහා රු. 19,000 ක් වටිනා ලී බඩු උපකරණ ව්‍යාපාරයට ලබා දී ඇත. (මෙම ගනුදෙනුව සිදුවී ඇත්තේ මාසයේ අවසාන දින වේ.)
- (10) ව්‍යාපාරයේ ස්ථාවර වත්කම් පිරිවැය මත 10% ක් වාර්ෂිකව ක්‍ෂය කරනු ලබයි.

අවශ්‍ය වන්නේ,

(අ) ඉහත තොරතුරු පහත ගිණුම් සමීකරණයේ ඇතුළත් කරන්න.

$$\text{ජංගම වත්කම්} + \text{ජංගම නො. වත්කම්} = \text{ජංගම වගකීම්} + \text{ජංගම නො. වගකීම්} + \text{හිමිකම්}$$

(ආ) ඉහත (7) , (8) , (9) , (10) ගනුදෙනු සටහන් කිරීමට අදාළ උපයෝගී පොත් වෙන වෙනම ලියන්න.

(ඇ) (7), (8), (9) ගනුදෙනු වලට අදාළ ද්විත්ව සටහන් ලියන්න.

(ඈ) ශුද්ධ වත්කම් පදනම මත මාසයේ ශුද්ධ ලාභය ගණනය කරන්න.

(ඉ) 2014. 04. 30 දිනට ශේෂ පත්‍රය සකස් කරන්න.

(ල. 15)

05. ගනී ව්‍යාපාරයේ ණයගැතියන් හා ණයහිමියන් ආශ්‍රිතව සිදුවී ඇති 2014 ජනවාරි මස ගනුදෙනු සාරාංශයක් පහත දැක්වේ.

(රු.'000)

නම	විකුණුම් (රු. '000)	ආපසු එවුම්	දුන් වට්ටම් ප්‍රතිශතය	ලද ශුද්ධ මුදල්	ආරම්භක ශේෂය
නිලානි	7,000	300	10%	2,700	2,200
කුසුමා	3,200		5%	1,425	1,800
නිපුන්	1,000	200		1,000	(100)

(රු.'000)

නම	ගැණුම්	ආපසු යැවුම්	ලද වට්ටම්	ගෙවූ ශු. මුදල්	ආරම්භක ශේෂය
අයේන්	1,200	200		800	600
ඩිලාන්	2,000	100	5%	2,375	700
ඉසංකා	500	10	10%	540	300

ඉහත ගනුදෙනු සටහන් කිරීමේදී පොදු ලෙජරය තුළ පහත වැරදි සිදුවී ඇත.

- (1) විකුණුම් ජ'නලයේ එකතුව රු. 12,100,000 ක් ලෙස ලෙජරයට පිටපත් කර ඇත.
- (2) නිපුන්ගේ අවසාන බැර ශේෂය පාලන ගිණුමට ගෙනගොස් නැත.
- (3) කුසුමාට දුන් වට්ටම් ඇයගේ ගිණුමට හර කර ඇත.
- (4) ලැබීම් මුදල් පොතේ ඇතුළත් වට්ටම් තීරුවේ එකතුව ණයහිමි පාලන ගිණුම හරකර ලද වට්ටම් ගිණුම බැර කර ඇත.
- (5) ඩිලාන්ට ආපසු යැවුම් ඔහුගේ ගිණුමෙන් මගහැරී ඇත.
- (6) ආපසු යැවුම් ජ'නලයේ එකතුව ලෙජරයට පිටපත් කිරීමේ දී රු. 100,000 ක් වැඩියෙන් පිටපත් කර තිබේ.
- (7) ඉසංකාගේ ගිණුමට ලද වට්ටම් දෙවරක් ඇතුළත් කර ඇත.
- (8) කුසුමාගේ රු. 200,000 ක් බොල්ණය ලෙස කපාහැර ඇතත් එය ඇයගේ ගිණුමේ නැත.

අවශ්‍ය වන්නේ,

- (1) ඉහත වැරදි සංශෝධනයට පෙර ණයගැති පාලන ගිණුම
- (2) නිවැරදි ණයගැති ශේෂ ලැයිස්තුව
- (3) ණයහිමි සැසඳුම් ප්‍රකාශය
- (4) සංශෝධිත ණයගැති පාලන ගිණුම
- (5) ඉහත වැරදි වලට පෙර ශුද්ධ ලාභය රු. 1,825,000 ක් නම්, නිවැරදි ශුද්ධ ලාභය සොයන්න.

(ල. 15)

06. (අ) 2014. 03. 31 දිනෙන් අවසන් වර්ෂය සඳහා "Complete Table" නිෂ්පාදනය කරන ආයතනයකට අදාළ පහත තොරතුරු ඔබට සපයයි.

- නිෂ්පාදනය කළ Table 1000
- විකුණූ Table - 900
- පාවිච්චි කළ මුළු ලී ප්‍රමාණය 6000 (වර්ග මීටර්)
- Table එකක් සඳහා වඩු කාර්මික ශ්‍රමය රු. 3 610
- වාර්ෂික පොදුකාර්ය

නිෂ්පාදන	රු. 400,000
නිෂ්පාදන නොවන	රු. 200,000
- FIFO ක්‍රමයට ලී භාවිතා කරයි.
- 2013. 04. 01 තොග,

$1m^2$	රු. 400	බැගින්	$100 m^2$
රු. 5200 ක් නිෂ්පාදන පිරිවැය Table 80			
- වර්ෂය තුළ රු. 500 බැගින් රු. 6,150 m^2 ලී මිලට ගෙන ඇත.
- 14. 03. 31 දින ලී $50 m^2$ සොරාගෙන ඇති අතර ඒ සඳහා 75% ක රක්ෂණ වන්දියක් ලැබීමට නියමිතය.
- මේසයක විකුණුම් මිල රු. 10,000 කි.

අවශ්‍ය වන්නේ,

- (1) මුළු නිෂ්පාදන පිරිවැය
- (2) ඒකක පිරිවැය
- (3) 14. 03.31 න් අවසන් වර්ෂය සඳහා ආදායම් ප්‍රකාශය

(4) හානි වූ ලී ගැලපීම් සඳහා ජ'නල් සටහන්.

(ආ) භාතිය ගඩොල් නිෂ්පාදන ව්‍යාපාරයේ 2014 දෙසැම්බර් 31 දිනෙන් අවසන් වර්ෂයේ තොග සම්බන්ධව පහත තොරතුරු අනාවරණය කරයි.

- (1) 2014 දෙසැම්බර් 31 දිනට භෞතික තොගය 250,000
- (2) 2014 නොවැම්බර් 01 දින නියෝජිතයන් වෙත යවන ලද භාණ්ඩ වල වටිනාකම පිරිවැය රු. 100,000 කි. මින් 50% ක භාණ්ඩ විකුණා ඇත. කිසිවක් තොග වලට ගෙන නැත.
- (3) 2014 සැප්තැම්බර් 01 දින විකිණීම හෝ ආපසු එවීමේ පදනම යටතේ 160,000 ක විකුණුම් මිල වූ භාණ්ඩ තොගයක් යවා ඇත. 2014 දෙසැම්බර් 31 වන විට මින් 60,000 ක විකුණුම් මිල වූ භාණ්ඩ විකුණා ඇත. විකුණුම් මිල නියම කර ඇත්තේ විකුණුම් මිලට 20% ක ලාභයක් ලැබෙන පරිදිය. මේ පිළිබඳව කිසිවක් තොග වලට ගෙන නැත.
- (4) තොග තුළ ඇතුළත් පිරිවැය රු. 60,000 ක් වූ තොග සුළු වශයෙන් හානි වී ඇති අතර එය රු. 45,000 කට පමණ විකිණිය හැකි බව ඇස්තමේන්තු කරයි.
- (5) තොග තුළ රු. 10,000 ක පිරිවැය කල් ඉකුත් වූ තොග ඇතුළත්ව ඇත.
- (6) ව්‍යාපාරයේ පරිපාලන කටයුතු වලට ගෙන ඇති රු. 15,000 ක ලිපිද්‍රව්‍ය තොගයක් ද ඉහත තොගවල ඇතුළත්ය.
- (7) සැපයුම්කරුවන්ගෙන් ලද සාම්පල් තොගයක් රු. 20,000 ක පිරිවැයකට තොගයට ගෙන ඇත.
- (8) තොග වාර්තා එකතු කිරීමේ දී විකිණීමේදී රු. 10,000 අඩුවෙන් එකතු කර තිබුණි.

අවශ්‍ය වන්නේ,

2014 දෙසැම්බර් 31 දිනට තොග වටිනාකම ගණනය කරන්න.

(මුළු ලකුණු 15)

07. (අ) සිංහ ක්‍රීඩා සංගමයේ භාණ්ඩාගාරික විසින් 2015 දෙසැම්බර් 31 දිනෙන් සහ 2014 දෙසැම්බර් 31 දිනෙන් අවසන් වර්ෂය සඳහා පහත මූල්‍ය ප්‍රකාශන ඉදිරිපත් කර ඇත.

ආදායම් ප්‍රකාශය

	2015	2014
ආදායම	රු.	රු.
සාමාජික මුදල්	13,000	12,500
පරිත්‍යාග මුදලින්	13,000	2,000
ආයෝජන ආදායම්	2,000	
	28,000	14,500
අඩුකළා වියදම්		
පුවත්පත්	1,500	1,000
සේවක වේතන	5,000	4,500
ලිපිද්‍රව්‍ය	1,000	1,500
වාර්ෂික ක්‍රීඩා තරග වියදම්	3,000	5,000
ක්‍රීඩා උපකරණ ක්ෂය	3,000	2,000
අතිරික්තය	14,500	500

දෙසැම්බර් 31 දිනට මූල්‍යතත්ව ප්‍රකාශය

	2015	2014
ජංගම නොවන වත්කම්	රු.	රු.
ක්‍රීඩා උපකරණ	27,000	18,000
ආයෝජන	11,000	
ජංගම වත්කම්		
ලිපිද්‍රව්‍ය කොටස	3,000	500
ලැබිය යුතු සාමාජික මුදල්	7,000	2,500
ලැබිය යුතු ආයෝජන ආදායම්	2,000	
බැංකු ශේෂය		9,000
	50,000	30,000
ජනවාරි 01 දිනට සමුච්චිත අරමුදල	25,000	24,500
එකතු කළා		
වර්ෂයේ අතිරික්තය	14,500	500
උපවින ක්‍රීඩා තරග වියදම්		2,000
ඉදිරියට ලද සාමාජික මුදල්	500	3,000
බැංකු අයිරාව	10,000	
	50,000	30,000

අවශ්‍ය වන්නේ,

- (1) 2015 වර්ෂය සඳහා ලැබීම් හා ගෙවීම් ගිණුම
- (2) 2015 වර්ෂයේ දී අතිරික්තය රු. 14,500 දක්වා වැඩි වී ඇතත් බැංකු ශේෂය රු. 10,000 ක අයිරාවක් බවට පත්වීමට හේතු විය හැකි ප්‍රධාන හේතු 02 ක් සඳහන් කරන්න.

(ආ)

පහත සඳහන් වගුවේ හිස්තැන් පුරවන්න.

ලෙජර් ගිණුම	වර්ෂය තුළ ගෙවූ මුදල	ලාභාලාභ ගිණුම මාරු කිරීම	ජනවාරි 01 ශේෂය	දෙසැම්බර් 31 ශේෂය
(1) රක්ෂණය	90,000	?	3,000 (බැර)	4,000 (බැර)
(2) ගෙවල් කුලී	28,000	?	5,000 (හර)	9,000 (හර)
(3) ප්‍රචාරණය	?	32,000	4,000 (බැර)	5,000 (හර)
(4) විදුලිය	8,000	14,000	2,000 (බැර)	?
(5) පොදු වියදම්	19,000	23,000	?	2,000 (බැර)

(මුළු ලකුණු 15)